

वनकर्मियों की मारपीट से आहत होकर युवक ने की आत्महत्या

आक्रोशित लोग थाने में घुसने लगे तो पुलिस ने आंसू गैस के गोले छोड़कर भीड़ को खदेड़ा

-कार्यालय संवाददाता-

जयपुर। जयपुर ग्रामीण जिले रायसर इलाके में वन कर्मियों की मारपीट से आहत होकर एक युवक ने आत्महत्या कर ली। सूचना मिलने पर पुलिस मौके पर पहुंची और शव को उतारकर अस्पताल की मोर्चरी में रखवाया। इस घटना ने पूरे क्षेत्र को हिला दिया है और देखते ही देखते मामला एक बवाल में बदल गया।

इस घटना के बाद शुक्रवार को गुस्साए ग्रामीणों ने रायसर थाने का घेराव कर दिया और धरना प्रदर्शन शुरू कर दिया। लोग थाने के अंदर घुसने लगे तो पुलिस ने आंसू गैस के गोले छोड़कर भीड़ को खदेड़ा। इस बीच पूर्व विधायक गोपाल मीणा समेत करीब 10 लोगों को पुलिस ने हिरासत में लिया है।

परिजनों और ग्रामीणों ने आरोप लगाया कि युवक की आत्महत्या के पीछे वन कर्मियों की मारपीट जिम्मेदार है और उनके खिलाफ कार्रवाई होनी चाहिए। ग्रामीण धरने पर बैठ गए हैं। उनका कहना है कि जब तक दोषियों की गिरफ्तारी नहीं होती और परिवार को न्याय नहीं मिलता, तब तक आंदोलन जारी रहेगा।

जयपुर ग्रामीण पुलिस अधीक्षक राशि डोगरा ने बताया कि मृतक जमवारागढ़ निवासी विक्रम मीणा है और जो थाना इलाके में स्थित कुशलपुरा

■ इस मामले में पूर्व विधायक समेत 10 लोगों को हिरासत में लिया

गांव में पहाड़ी के पास बकरियां चरा रहा था। मृतक के छोटे भाई विनोद मीणा का आरोप है कि वनकर्मियों ने बकरियों के वन क्षेत्र में जाने की बात कहकर युवक को पकड़ा और उसके साथ मारपीट करके चालान वसूला।

परिजनों ने आरोप लगाया कि इस मामले की शिकायत लेकर विक्रम रायसर थाने पहुंचा, तो पुलिस ने अनसुनी कर दी। थाने से निकलने के बाद विक्रम ने पुलिस कंट्रोल रूम को कॉल किया और वनकर्मियों की मारपीट से आहत होकर आत्महत्या करने की बात कही। इस सूचना पर पुलिस ने उसी नंबर पर विक्रम को कॉल किया तो विक्रम ने कॉल रिसीव नहीं किया। इसके बाद पुलिस ने लोकेशन ट्रेस करके पता लगाने का प्रयास किया। लोकेशन के आधार पर पुलिस मौके पर पहुंची तो विक्रम मीणा आत्महत्या कर चुका था। पुलिस ने तुरंत शव को उतार कर अस्पताल की मोर्चरी में रखवा दिया।

जयपुर ग्रामीण एसपी राशि डोगरा का कहना है कि क्षेत्र में अब शांति व्यवस्था बनी हुई है।

इस पूरे मामले को लेकर मृतक के परिजनों से बातचीत की जा रही है। समझाइश करके मामले को शांत करवाने का प्रयास किया जा रहा है। परिजनों की रिपोर्ट के आधार पर जांच की जाएगी।

तनावपूर्ण हालात, भारी पुलिस बल तैनात

स्थिति को काबू में करने के लिए आधा दर्जन से अधिक थानों से अतिरिक्त पुलिस बल बुलाया गया है। रज कार्यालय और आसपास के इलाकों में भारी जाब्ता तैनात कर दिया गया है। प्रशासन हालात पर लगातार नजर बनाए हुए है।

विधायक महेन्द्र पाल पहुंचे धरना स्थल पर

वहीं वन विभाग के गेट पर चल रहे धरने में जमवारागढ़ विधायक महेन्द्र पाल मीणा पहुंचे। ग्रामीणों का पक्ष जानने के बाद विधायक रायसर थाने पर पुलिस अधिकारियों से बात करने के लिए चले गए। इसके थोड़ी देर बाद ग्रामीण भी वन विभाग के कार्यालय के गेट से उठकर रायसर थाने पर जा पहुंचे।

थाने पर हंगामा-लाठीचार्ज

ग्रामीणों की भीड़ उग्र होकर रायसर थाने पर पहुंची। ग्रामीणों ने रायसर थाने का घेराव कर लिया। पूर्व विधायक गोपाल मीणा, कांग्रेस नेता भगवान मुक्कड़, मानसी मीणा, विजय मीणा समेत कई जनप्रतिनिधि भी ग्रामीणों के धरने में पहुंचे। ग्रामीणों की भीड़ थाने के अंदर घुसकर हंगामा शुरू कर दिया। माहौल तनावपूर्ण हो गया। इस पर पुलिस ने अतिरिक्त जाब्ता बुलावा कर ग्रामीणों को काबू करने का प्रयास किया। हालात ज्यादा बिगड़ने पर हल्का बल प्रयोग करके ग्रामीणों को थाने से बाहर खदेड़ने का प्रयास किया गया। पुलिस ने इस मामले में जमवारागढ़ के पूर्व विधायक और जयपुर जिला देहात कांग्रेस जिलाध्यक्ष गोपाल मीणा समेत करीब 10 लोगों को हिरासत में लिया है। ग्रामीणों का कहना था कि विक्रम मीणा परिवार में अकेला ही कमाने वाला था। पुलिस अधिकारियों की समझाइश पर ग्रामीणों ने धरना समाप्त किया। परिजनों की मांग के अनुसार मृत युवक के परिवार के एक सदस्य को संविदा पर नौकरी व 18 लाख रु. मुआवजा, फोरेस्टर श्याम लाल, वन रक्षक पवन जाखड़ और मुकेश यादव के खिलाफ हत्या का मामला दर्ज कर सस्पेंड करने का आश्वासन दिया है।

777 गैंग का बदमाश पुलिस के हथ्थे चढ़ा



जयपुर। विधायकपुरी पुलिस ने कार्रवाई करते हुए 777 गैंग के दो हजार रुपए का इनामी बदमाश को गिरफ्तार किया है। जो पिछले एक साल से फरार चल रहा था। चर्चस्व को लेकर 777 गैंग व किलर गैंग में आपस में झगड़ा होने पर एक-दूसरे पर जान लेवा हमला किया था। पुलिस दोनों गैंग्स के अब तक कुल 17 बदमाशों को गिरफ्तार कर चुकी है।

पुलिस उपायुक्त जयपुर (दक्षिण) राजर्षि राज ने बताया कि विधायकपुरी थाना पुलिस ने कार्रवाई करते हुए 777 गैंग के दो हजार रुपए का इनामी बदमाश मोहम्मद शाहिद कुरैशी उर्फ शाहिद सरकार (25) निवासी चांदपोल बाजार कोतवाली हाल नाहरी का नाका शास्त्री नगर को गिरफ्तार किया है। जो पिछले एक साल से किलर गैंग के बदमाशों पर जान लेवा हमला करने के मामले में फरार चल रहा था।

वह लगातार अपने छिपने के ठिकानों को बदल रहा था, जिसके कारण पुलिस के हाथ नहीं लग पाया। पुलिस पकड़ से बचने के चलते बदमाश शाहिद कुरैशी पर दो हजार रुपए का इनाम रखा

गया। पुलिस ने दबिश देकर फरार बदमाश शाहिद कुरैशी उर्फ शाहिद सरकार को घर-दबोचा। थानाधिकारी बनवारी लाल मीणा ने बताया कि सितम्बर-2024 में एमआई रोड पर 777 गैंग व किलर गैंग के बदमाशों में चर्चस्व की जंग को लेकर झगड़ा हुआ था। दोनों गैंग्स के बदमाशों ने एक-दूसरे पर जानलेवा हमला किया।

हमले में कई जनों के चोटिल होने के साथ ही खड़ी गाड़ियों में तोड़फोड़ कर काम में आग लगा दी गई थी। पुलिस ने दोनों गैंग की ओर से एक-दूसरे के खिलाफ मामले दर्ज करवाए गए। पुलिस की ओर से अब तक कार्रवाई कर दोनों गैंग्स के 17 बदमाशों को गिरफ्तार कर जेसी भेजा। दोनों की पक्षों से की जांच में सामने आया कि दोनों ही गैंग के लोग अपना प्रभाव व डर कायम करने के लिए सरेआम सड़कों व होटलों में गुंडागर्दी की वारदातों को अंजाम देते हैं। ऐसे में जिस गैंग का चर्चस्व बढ़ जाता है तो दूसरी गैंग उसके चर्चस्व को कम करने और अपना प्रभाव दिखाने के लिए जानलेवा हमला कर देती है।

एन.एस.यू.आई. के प्रदेशाध्यक्ष सहित 9 आरोपियों को जमानत नहीं

जयपुर (कास)। शहर की निचली अदालत ने राजस्थान विश्वविद्यालय में आरएसएस के शस्त्र पूजन कार्यक्रम में हंगामा करने और राजकीय संपत्ति को नुकसान पहुंचाने के मामले में एनएसयूआई के प्रदेशाध्यक्ष विनोद जाखड़ सहित किशोर चौधरी, मनीष, महेश कुमार, रामसिंह, विकास, साहिल, अक्षय और राकेश कुमार सैनी की जमानत अर्जी पर सुनवाई करते हुए दिए पीठासीन अधिकारी नीलम सुलभ जैन ने अपने आदेश में कहा कि आरोपियों पर बीएसएस सहित पीडीपीएक्ट के तहत गंभीर आरोप हैं। आरोपियों पर कार्यक्रम स्थल पर लगे पोस्टिंग को गिराने, पोस्टर फाड़कर कार्यक्रम कर रहे लोगों की धार्मिक भावनाओं को आहत करने और पुलिस को गाड़ी की लाइट तोड़कर राजकीय संपत्ति को नुकसान पहुंचाने का आरोप है। इसके अलावा आरोपी विनोद जाखड़ के खिलाफ विभिन्न पुलिस थानों में पहले से ही आधा दर्जन मामले दर्ज हैं। ऐसे में आरोपी को आपराधिक रिकॉर्ड को देखते हुए उन्हें जमानत पर रिहा नहीं किया जा सकता।

जमानत अर्जी में कहा गया कि पुलिस ने विधि के आज्ञाक प्रारवधानों की अहंजाला करते हुए उन्हें गिरफ्तार कर आरोपी बनाया है। मामले में एक तरफ तो उन्हें घटना के समय शांतिभंग और अपराध किए जाने की संभावना के आधार पर गिरफ्तार किया गया, वहीं दूसरी तरफ गंभीर धाराओं में अपराध करना मानते हुए उन्हें उसी घटनाक्रम में गिरफ्तार किया गया। ऐसे में एक ही घटना की दो रिपोर्ट बनाना कानूनी रूप से स्वीकार नहीं है। इसके अलावा गिरफ्तारी से पूर्व धारा 41 के प्रारवधानों की पालना नहीं की गई। इसलिए उन्हें जमानत पर रिहा किया जाए।

म्यांमार की राजधानी यांगान में जयपुर फुट का शिविर शुरू



म्यांमार की राजधानी यांगान में महात्मा गांधी की वर्षगांठ पर बी.एम.वी.एस.एस. और भारत सरकार द्वारा जयपुर फुट का शिविर लगाया गया।

जयपुर। विश्व प्रसिद्ध जयपुर फुट की सहायता से मध्य अमेरिकी देश निकारागुआ, वेस्टइंडीज के त्रिनिडाड और टोबैगो तथा म्यानमार (बर्मा) के लगभग 2 हजार विकलांग चलने फिरने योग्य हो जाएंगे। भारत सरकार जयपुर जयपुर फुट की निर्माता संस्था भगवान महावीर विकलांग सहायता समिति (बी.एम.वी.एस.एस.) के संयुक्त तत्वावधान में इन तीनों देशों में विशेष शिविरों का आयोजन वर्तमान में चल रहा है।

इसी श्रृंखला में म्यांमार की राजधानी यांगान में महात्मा गांधी की वर्षगांठ पर बी.एम.वी.एस.एस. और भारत सरकार द्वारा शिविर का उद्घाटन हुआ, जिसमें 600 विकलांगों के पुर्नवास का लक्ष्य है। यह म्यानमार में आयोजित इस शिविर में तत्कालीन बर्मा के प्रथम निर्वाचित प्रधान मंत्री स्वर्गीय यू. यू. की स्मृति में स्थापित यू. यू. दाव म्यां यू फाउण्डेशन का विशेष सहयोग मिल रहा है।

बी.एम.वी.एस.एस. के अध्यक्ष सतीश मेहता जो यांगान शिविर के दलनायक हैं ने बताया कि शिविर का

उद्घाटन महात्मा गांधी के जन्म दिवस पर आयोजित किया गया। भारत सरकार के विदेश मंत्रालय ने महात्मा गांधी की 150वीं वर्षगांठ पर विभिन्न देशों में विकलांगों के पुर्नवास के लिए 'इण्डिया आफर ह्यूमैनिटीज' कार्यक्रम को शुरूआत की थी। सतीश मेहता ने उद्घाटन अवसर पर बताया कि भारत और म्यानमार के आपसी सहयोग और मित्रता का ही फल है कि इस तरह का चौथा शिविर आयोजित हुआ है। अब तक ऐसे 47 देशों में 120 शिविरों का आयोजन किया जा चुका है। यांगान शिविर में म्यानमार में भारत के राजदूत अभय ठाकुर ने भारत-म्यानमार मैत्री संघ के चेयरमैन यू. विम मिन्ट और म्यानमार सरकार के समाज कल्याण विभाग के महानिदेशक डॉ. मिन्थोदा तिवोदी के प्रमुख मिन्ट्टु सायादाव और अन्य गणमान्य व्यक्तियों का स्वागत किया। यू. यू. फाउण्डेशन की प्रमुख और स्वर्गीय यू. यू. की पुत्री दाव थान थान यू जो भारत में लम्बे समय तक आकाशवाणी से जुड़ी रही थी ने कहा कि म्यानमार में बी.एम.वी.एस.एस. के संस्थापक और मुख्य संरक्षक डॉ. आर. मेहता की प्रेरणा से ही म्यानमार के विकलांगों के पुर्नवास का सिलसिला शुरू हुआ था जो आज भी जारी है।

एंटी गैंगस्टर टास्क फोर्स ने पांच करोड़ रु. का अवैध गांजा पकड़ा

-कार्यालय संवाददाता-

जयपुर। राजस्थान में मादक पदार्थ तस्करो पर एंटी गैंगस्टर टास्क फोर्स और झुंझुनू पुलिस ने कार्र प्रहार किया है। अतिरिक्त महानिदेशक पुलिस दिनेश एम एन ने बताया कि 3 दिन की हाई-वोल्टेज चेंज के बाद पुलिस टीम ने एक ट्रक कंटेनर से 1014 किलोग्राम अवैध गांजा जब्त किया, जिसकी अंतरराष्ट्रीय बाजार में कीमत 5 करोड़ रुपये आंकी गई है। इस मामले में सीकर निवासी दो तस्करो को भी गिरफ्तार किया गया है।

एडीजी दिनेश एमएन ने बताया

■ झुंझुनू इलाके में ट्रक कंटेनर से 1014 किलो गांजा पकड़ा, 2 तस्करो भी दबोचे

■ उडीसा से तस्करी कर शेखावाटी के बड़े तस्करो को पहुंचानी थी खेप

कि टीम को गुप्त सूचना मिली थी कि उडीसा से गांजा लाकर शेखावाटी क्षेत्र में सप्लाई किया जाना है। इसके बाद पूरी कार्रवाई को सफलतापूर्वक अंजाम दिया गया। एंटी गैंगस्टर की टीम पिछले तीन दिनों से लगातार इस खेप को ट्रक कर रही थी। विश्वसनीय सूत्रों से जानकारी मिलने के बाद टीम ने मध्य प्रदेश की सीमा झालावाड़ से ही इस



ट्रक का पीछा करना शुरू कर दिया था। सूचना संकलन और तकनीकी संसाधनों का उपयोग करते हुए टीम लगातार ट्रक की लोकेशन ट्रैक कर तस्करो की हर चाल पर नजर रखी जा रही थी। इसी कड़ी में निगरानी तब रंग लई जब झुंझुनू पुलिस को अलर्ट करने पर उदयपुरवाटी थाना क्षेत्र में ट्रक को नाकाबंदी कर रोका गया।

ट्रक की तलाशी लेने पर पता चला कि तस्करो ने गांजा छिपाने के लिए एक शांति तरीका अपनाया था। चालक सीट के ठीक पीछे एक गुप्त स्क्रीन बनी हुई थी। इसे खोलने पर गांजे के बड़े कट्टे मिले, जिनका कुल वजन 1014 किलोग्राम हुआ। मौके से दो मादक तस्करो सुभाष गुर्जर पुत्र सांवर मूल (23) निवासी जाजोद और प्रमोद गुर्जर पुत्र भंवर लाल (20) निवासी दांतारामगढ़ जिला सीकर को गिरफ्तार किया गया।

पुलिस पृष्ठछात्र में सामने आया कि यह खेप ओडिशा से लाई गई थी और शेखावाटी के बड़े तस्करो राजू

पचलंगी और गोकुल को सप्लाई की जानी थी। पुलिस अब इस अवैध कारोबार की फंडिंग, खरीद फरोख्त और तस्करी में शामिल अन्य व्यक्तियों के बारे में गिरफ्तार आरोपियों से गहनता से पूछताछ कर रही है, जिसमें और भी बड़े खुलासे होने की पूरी संभावना है।

एंटी गैंगस्टर की पुलिस निरीक्षक सुभाष सिंह तंवर के कुशल नेतृत्व में एएसआई शंकर दयाल शर्मा और हेड कांस्टेबल संदीप गांधी की कार्रवाई में विशेष भूमिका तथा हेड कांस्टेबल कमल सिंह और शशिकान्त की तकनीकी भूमिका रही। जयपुर टीम से हेड कांस्टेबल सुरेश कुमार, कांस्टेबल नरेश कुमार, रतिराम, चालक सुरेश कुमार और झुंझुनू से हेड कांस्टेबल विक्रम सिंह, कांस्टेबल अर्जुन ओला, सुरेन्द्र काजला, पंकज शर्मा, सुरेश कुमार का सराहनीय सहयोग रहा। इस कार्रवाई में सीओ नवलगाड और एसएचओ उदयपुरवाटी सहित उनकी टीम भी शामिल रही।

सौमित्र पी. श्रीवास्तव बने इंडियन ऑयल के मार्केटिंग निदेशक



नई दिल्ली। सौमित्र पी. श्रीवास्तव ने इंडियन ऑयल में निदेशक (विपणन) के रूप में पदभार ग्रहण किया है। उनको कंपनी में तीन दशकों से अधिक समय का समृद्ध अनुभव प्राप्त है। सौमित्र के रूप से उच्छृङ्खल, श्रीवास्तव ने आईआईटी रुड़की से सिविल इंजीनियरिंग में स्नातक और एसपी जैन इंस्टीट्यूट ऑफ मैनेजमेंट एंड रिसर्च, मुंबई से कार्यकारी एमबीए (एक्जीक्यूटिव एमबीए) किया है। अपनी नई भूमिका में, वह इंडियन ऑयल के विशाल राष्ट्रव्यापी विपणन दलों की रणनीतिक दिशा का मार्गदर्शन करेंगे और निरंतर बाजार नेतृत्व और ग्राहक सेवा सुनिश्चित करेंगे। विपणन विभाग के लिए उनका दृष्टिकोण एक अधिक उन्नत, कुशल, तकनीकी रूप से चतुर और विविधतापूर्ण परिस्थितिकी तंत्र के निर्माण पर केंद्रित है जो ग्राहक-केंद्रितता के प्रति पूरी तरह प्रतिबद्ध और साथ ही देश के टिकाऊ और भविष्य के हिसाब से तैयार इंधनों की ओर आवश्यक परिवर्तन को नेतृत्व देगा।

राज्यपाल की शोक संवेदना

जयपुर। राज्यपाल हरिभाऊ बागडे ने पूर्व विधानसभा अध्यक्ष गिरिराज प्रसाद तिवारी के निधन पर गहरा शोक व्यक्त किया है। राज्यपाल ने ईश्वर से पुण्यात्मा की शांति और शोक संतप्त परिजनों को यह दुःख सहन करने की शक्ति प्रदान करने की कामना की है।

2 साल से कोमा में चल रहे सीटीओ को मासिक वेतन नहीं देने पर हाईकोर्ट ने नाराजगी जताई

जयपुर (कास)। राजस्थान हाईकोर्ट ने 2 साल से कोमा में चल रहे सीटीओ को मासिक वेतन नहीं देने पर नाराजगी जताई है। इसके साथ ही अदालत ने तत्काल वाणिज्यिक कर सचिव को तलब कर याचिकाकर्ता को सात दिन में समस्त बकाया भुगतान करने को कहा है।

जस्टिस रवि चिरायिया की एकलपीठ ने यह आदेश मेधा कंवर की याचिका पर सुनवाई करते हुए दिए। अदालत ने वाणिज्य कर सचिव को कहा कि एक माह वेतन नहीं मिले तो परिवार पर संकट आ जाता है। आखिर दो साल से यह परिवार कैसे अपनी गुजर कर रहा होगा, जबकि उसे इलाज पर भी खर्च करना पड़ता है।

याचिका पर प्रारंभिक सुनवाई करते हुए अदालत ने विभाग के आयुक्त को लंच ब्रेक के बाद अदालत में तलब किया। अदालती आदेश की पालना में अनुपलब्ध का अतिरिक्त प्रभार संभाल रहे विच सचिव कुमार पाल गौतम वीसी के जरिए अदालत से जुड़े। इस दौरान अदालत ने कहा

कि सरकार के कभी सोचा कि याचिकाकर्ता के परिवार को दो साल से किन संकटों का सामना करना पड़ रहा है। अदालत ने दिवाली को देखते हुए एक सप्ताह के भीतर बकाया भुगतान करने को कहा।

याचिका में अधिवक्ता तनवीर अहमद ने अदालत को बताया कि याचिकाकर्ता का पति विभाग में साल 2006 में नियुक्त हुआ था और बाद में पदोन्नत होकर सीटीओ बना था। ब्रेन हेमरेज होने के कारण वह 76 फीसदी दिव्यांग होकर 7 अगस्त, 2023 से कोमा में चल रहा है। एक साल विभाग ने उसके उपायित अवकाश सहित अन्य परिलाभों का समायोजन कर उसे वेतन के तौर पर राशि देना जारी रखा, लेकिन इसके बाद उसे वेतन देना बंद कर दिया।

जबकि दिव्यांग अधिनियम के तहत आंशिक दिव्यांग कर्मचारी को दूसरा काम दिया जा सकता है। वहीं यदि पूर्ण दिव्यांगता है तो भी उसे रिटायर होने तक समस्त वेतन दिया जाएगा।

सार-समाचार "कृष्ण माया उत्सव" का आयोजन



जयपुर। सोसायटी फॉर पब्लिक प्रीवेंस (एसपीजी) इंडिया, भारत के अध्यक्ष प्रो. बी. डी. रावत ने बताया कि संस्था द्वारा भक्ति एवं कीर्तन कार्यक्रम "कृष्ण माया उत्सव - 2025" आयोजित किया गया। संस्था के सचिव डॉ. गोविंद रावत (वरिष्ठ अधिवक्ता) ने बताया कि कार्यक्रम में प्रसिद्ध बिल्ली मंडली द्वारा दिव्य प्रस्तुतियां दी गईं। भक्तगण पूरे उत्साह और श्रद्धा से इस धार्मिक आयोजन में सहमिलित हुए। कीर्तन मंडली ने "दूरे कृष्ण हरे कृष्ण, कृष्ण कृष्ण हरे हरे", "गोविंद मेरो है, गोपाल मेरो है", "छोटी-छोटी गैया, छोटा-छोटा ग्वाल, छोटे से मेरो मदन गोपाल", "राम नाम को जप करो" आदि भजनों से सातवर्णन को भक्तिमय बना दिया। महिला विंग की अध्यक्ष गिरिजा देवी तथा सभामध्यक डॉ. गुंजन एवं सोनाल पटौदिया ने बताया कि इस कार्यक्रम की विशेष प्रस्तुति में श्री कृष्ण अवतार जी ने भगवान श्रीकृष्ण की भूमिका निभाई, जबकि माया देवी ने राधा रानी का रूप धारण कर उपस्थित जनसमूह को मंत्रमुग्ध कर दिया। इस धार्मिक एवं सांस्कृतिक आयोजन में लगभग 500 श्रद्धालु सहमिलित हुए और कार्यक्रम की सफलता में योगदान दिया।

ट्रैक्टर-ट्रॉली की टक्कर से बच्चे की मौत

जयपुर। दौलतपुरा थाना इलाके में ट्रैक्टर-ट्रॉली ने बाइक को टक्कर मार दी। इस हादसे में ट्रैक्टर-ट्रॉली के टायर के नीचे आने से बाइक सवार एक चौदह वर्षीय लड़के की मौत हो गई। वहीं उसके पिता और साथी को घायल हो गए। सूचना मिलने पर पुलिस मौके पर पहुंची और घायलों को कांक्टिया अस्पताल में भर्ती करवाया। सड़क दुर्घटना थाना (पश्चिम) पुलिस ने पोस्टमॉर्टम करवाकर शव को परिजनों को सौंप दिया। पुलिस ने ट्रैक्टर-ट्रॉली को जब्त कर चालक को पकड़ लिया है। एएसआई फूलचंद बराला ने बताया कि इस हादसे में दौलतपुरा के मेरु खेजड़ा निवासी सुरेश कुमार के चौदह वर्षीय बेटे आदित्य की मौत हो गई। जो अपने पिता सुरेश (38) और साथी हर्षित उर्फ राज (14) बाइक से तीनों घर से निकले थे। लोहा मंडी पर बेनीवाल चौराहे के पास ओवर स्पीड बिना नंबर की ट्रैक्टर-ट्रॉली ने बाइक को टक्कर मार दी। टक्कर लगने से तीनों बाइक सहित रोड पर गिर गए। ट्रैक्टर-ट्रॉली के टायर के नीचे आने से आदित्य की मौके पर ही मौत हो गई। हादसे में पिता सुरेश और साथी हर्षित घायल हो गए। घायलों को तुरंत इलाज के लिए कांक्टिया हॉस्पिटल में भर्ती करवाया। पुलिस ने मृतक आदित्य का कांक्टिया हॉस्पिटल में पोस्टमॉर्टम करवाकर शव परिजनों को सौंप दिया। पुलिस ने ट्रैक्टर-ट्रॉली को जब्त कर ड्राइवर गिराज निवासी टोक को गिरफ्तार कर लिया।

नीदड़ के जंगल में मिला नर कंकाल

जयपुर। हरपाड़ा थाना इलाके के नीदड़ जंगल के एक नाले में नर कंकाल मिलने का मामला सामने आया है। सूचना मिलने पर पुलिस मौके पर पहुंची और नर कंकाल को सवाई मानसिंह अस्पताल (एसएमएस) की मोर्चरी में रखवाया है। पुलिस प्रथम दृष्टया जांच में नर कंकाल करीब एक मीटर पुराना होना लग रहा है। थानाधिकारी उदय सिंह यादव ने बताया कि थाना इलाके में स्थित के नीदड़ में डोल का बाढ़ जंगल में नर कंकाल पड़े होने की सूचना मिली थी। सूचना पर पुलिस टीम ने मौके पर पहुंचकर सबूत जुटाए। पुलिस जांच के अनुसार नर कंकाल के पास शर्ट और पट्टी भी देखने से कंकाल करीब एक महीने पुराना प्रतीत होता है। जिसके चलते शरीर पूरी तरह से सड़-गल गया। कुछ हिस्से को जानवरों ने भी नोच खाया है। पुलिस ने कंकाल को कब्जे में लेकर पोस्टमॉर्टम के लिए सवाई मानसिंह अस्पताल (एसएमएस) की मोर्चरी में भिजवाया है। पुलिस का कहना है कि फोरेंसिक साइंस लेबोरेटरी (एफएसएल) टीम की मदद से सबूत जुटाने के साथ ही मृतक की पहचान के प्रयास किए जा रहे हैं।

52वीं गीत चांदनी का आयोजन आज

जयपुर। प्रोग्रेसिव राइटर्स क्लब एसोसिएशन की ओर से अजमेर रोड स्थित होटल रीगल में "52वीं गीत चांदनी" का आयोजन शनिवार शाम साढ़े 7 बजे किया जाएगा। कार्यक्रम में दुर्गादास सिंघे गौड़ (कोटा), रमेश शर्मा (चित्तौड़गढ़), राजेश शर्मा (ग्वालियर), डॉ. मधु चतुर्वेदी (गजरोला), अमन अक्षर (इंदौर), डॉ. सुशीला शील (आगरा) तथा मुकेश गुप्त 'राज' (बांदीकुड़) गीत पढ़ा करेंगे। समावर्तन में राजस्थान सरकार के महाधिवक्ता राजेन्द्र प्रसाद, राजस्थान के पूर्व नेता प्रतिपक्ष राजेन्द्र राठौड़, विधायक गोपाल शर्मा तथा तरुण समाज के अध्यक्ष विश्वम्भर मोदी सभी गीतकारों का सम्मान करेंगे।

प्रदेश में 3 लाख पशुपालक लाभान्वित

जयपुर। मुख्यमंत्री भजनलाल शर्मा के नेतृत्व में प्रदेश सरकार काम और गरीब के उत्थान, किसान एवं महिला के सम्मान के लिए निरंतर काम कर रही है। इसी दिशा में 17 सितंबर से सेवा पखवाड़ा मनया गया। पशुपालन विभाग के निदेशक डॉ. आनंद सेजरा ने बताया कि मंत्री जोराराम कुमावत के मार्गदर्शन में विभाग ने शिविरों के माध्यम से प्रदेश के सभी जिलों में पशुओं के उपचार और टीकाकरण आदि गतिविधियां आयोजित कीं। प्रदेश में अब तक 3.34 लाख पशुपालक इन शिविरों से लाभान्वित हुए। 8 लाख 44 हजार 190 छोटे बड़े पशुओं का उपचार शिविरों के तहत हुआ।